

कार्रवाई

सड़क किनारे फुटपार्थों पर कब्जा कर व्यवसाय करने वालों पर की गई कार्रवाई

सड़कों से हटाया अतिक्रमण, काटा चालान

नवभारत कटनी। शहर की सड़कों के किनारे अस्थाई कब्जा कर दुकान लगाने वाले व्यवसायियों पर नगर निगम और यातायात पुलिस की संयुक्त टीम ने कार्रवाई की है। सड़कों से न सिर्फ अस्थाई अतिक्रमण हटाया गया है, बल्कि अतिक्रमण कर दुकान लगाने वाले 29 संचालकों के खिलाफ चालानी कार्रवाई करते हुए 58 सौ रूपए का जुर्माना भी वसूल किया गया है।

बेहतर आवागमन व्यवस्था बनाए रखने के मद्देनजर महापौर प्रीति संजीव सूरी और नगर निगम आयुक्त नीलेश दुबे के निर्देश पर यह अभियान चलाया जा रहा है। अभियान के तहत मुख्य मार्गों



सहित बाजार क्षेत्र की सड़क के किनारे अस्थाई अतिक्रमण कर आवागमन और यातायात व्यवस्था को बाधित करने वाले व्यक्तियों के खिलाफ कार्रवाई की जा रही है। अतिक्रमण प्रभारी मानेन्द्र सिंह

के संयुक्त मार्गदर्शन में चांडक चैक से बस स्टैंड तक पैदल मार्च करते हुए मार्ग में अस्थाई अतिक्रमण करने वालों के खिलाफ अभियान चलाकर जुर्माने की कार्रवाई की गई है।

अभियान के दौरान सड़क किनारे फुटपार्थों और दुकानों के बाहर मुख्य मार्गों पर अस्थाई अतिक्रमण कर यातायात को बाधित कर व्यवसाय करने वाले 29 दुकानदारों के संचालकों पर अतिक्रमण अमले द्वारा 5 हजार आठ सौ रूपए की चालानी कार्रवाई की गई। कार्रवाई के दौरान दुकानों के बाहर अतिक्रमण कर लगाई गई सामग्री को भी जब्त किया गया।

अतिक्रमण प्रभारी मानेन्द्र सिंह ने बताया है मुख्य मार्गों पर दुकान के आगे फुटपार्थ पर सामान रखकर अतिक्रमण करने वाले दुकानदारों, ठेला वालों, रोड पर बाइक रिपेयरिंग करने वालों को

सख्त हिदायत देकर जुर्माने की कार्रवाई की गई है। इसके पहले भी नगर के विभिन्न मुख्य मार्गों पर पैदल मार्च करते हुए 26 लोगों पर 52 सौ रूपए की चालानी कार्रवाई की गई थी। नगर की सुगम यातायात व्यवस्था को दृष्टिगत रखते हुए आगे भी यह कार्रवाई लगातार जारी रहेगी।

कार्रवाई के दौरान अतिक्रमण टीम के सदस्यों और यातायात पुलिस मौजूद रही। गौरतलब है कि शहर की सड़कों अतिक्रमण के कारण आवागमन व्यवस्था प्रभावित होती है। स्टेशन से लेकर सुभाष चौक और बाजार के अंदर अतिक्रमण के कारण हर दिन जाम की स्थिति बनती है।



को मिली। उन्होंने आरोप लगाया कि अस्पताल में मौजूद डॉक्टर आपस में बातें कर रहे थे, लेकिन मासूम बच्ची का इलाज नहीं किया। करीब एक घंटे तक इंतजार करने के बाद जब इलाज नहीं किया गया तो पुष्पराज ने बीएमओ डॉ बीके प्रसाद पर मौजूद डॉक्टरों की बेरुखी देखने

द्वारा भी पुष्पराज से अभद्रता की गई और ने इलाज करने से मना कर दिया। इलाज नहीं मिलने से दुखी पुष्पराज और उनकी गर्भवती पत्नी ने उमरियापापन थाने में बीएमओ के खिलाफ शिकायत की है। शिकायत में कार्रवाई की मांग की गई है। पुलिस मामले को जांच कर रही है।

एक नजर में

ग्राम पंचायत कौड़िया में आज होगा जनसंवाद

नवभारत, कटनी। विकासखंड कटनी के ग्राम पंचायत हीरापुर कौड़िया में बुधवार 28 मई को शाम 4 बजे से आयोजित लोक सुनवाई सह जनसंवाद कार्यक्रम में कलेक्टर दिलीप कुमार यादव शिरकत करेंगे। कलेक्टर जनता के बीच पहुंच कर, उनसे जनसंवाद कर, शिकायतों और उनकी स्थानीय समस्याओं को जानने की अभिनव और संवेदनशील पहल की है। बताते चलें कि लोक सुनवाई सह जनसंवाद कार्यक्रम में मिलने वाली समस्याओं और शिकायतों के हर आवेदनों पर हुई कार्रवाई की समय-सोमा बैठक में कलेक्टर स्वयं समीक्षा करते हैं। उन्होंने अधिकारियों को निर्देशित कर रखा है कि जनोन्मुखी और जवाबदेह प्रशासन के साथ जनसमस्याओं के निराकरण में पूरी संवेदनशीलता बरती जाए। समस्या लेकर यहां आने वाले सभी व्यक्ति निराकरण की उम्मीद से आते हैं, ऐसे में उनके दुःख-दर्द का नियमानुसार निपटारा करना अधिकारियों का नैतिक दायित्व है।

योजना के साथ कौशल बढ़ाएं, भविष्य संवारें

नवभारत, कटनी। मुख्यमंत्री सोखी-कमाओ योजना राज्य सरकार द्वारा युवाओं के कौशल विकास और उन्हें रोजगार योग्य बनाने के उद्देश्य से शुरू की गई एक महत्वपूर्ण योजना है। इस योजना के माध्यम से युवा अपनी रूचि और योग्यता के अनुसार कौशल प्राप्त कर अपने उज्ज्वल भविष्य की दिशा में कदम बढ़ा सकते हैं। इस योजना का मुख्य उद्देश्य युवाओं को ऑन-द-जॉब-ट्रेनिंग के माध्यम से विभिन्न क्षेत्रों में प्रशिक्षण देकर उन्हें रोजगार के लिए तैयार करना और उनकी आर्थिक स्थिति में सुधार करना है। योजना के तहत 18 से 29 वर्ष के मध्य प्रदेश के निवासी युवा, जिन्होंने 12वीं, आईटीआई या अधिक उत्तीर्ण की है, पात्र हैं। इसमें प्रशिक्षण के दौरान युवाओं को 8 से 10 हजार रूपये तक का मासिक स्टेंडपेंड मिलेगा। जिसमें 75 प्रतिशत राशि राज्य सरकार और 25 प्रतिशत प्रतिष्ठान द्वारा दी जाएगी। जिससे रोजगार के अवसर बढ़ेंगे। पंजीयन के लिए आधिकारिक पोर्टल पर जाकर उम्मीदवार पंजीकरण विकल्प चुनकर जानकारी भरें। मांगे गए दस्तावेज अपलोड करें। अपनी रुचि के अनुसार प्रशिक्षण या कोर्स का चयन करें और आवेदन सबमिट करें।

उमरियापापन में आयोजित हुई विश्व हिंदू परिषद की बैठक

नवभारत उमरियापापन। विश्व हिंदू परिषद, बजरंग दल परिषद द्वारा उमरियापापन प्रखंड की बैठक प्राचीन बड़ी माई मंदिर में आयोजित की गई। बैठक की शुरुआत बाम्हननाथ, विजय महामंत्र के साथ शुरू हुई। मुख्य वक्ता के रूप में जिला पद अधिकारी प्रचार प्रसार प्रमुख मनोज मिश्रा, जिला धर्म प्रसार प्रमुख दीपक मिश्रा और जिला सत्संग प्रमुख राहुल मिश्रा ने बैठक में आगामी कार्यक्रमों की रूपरेखा बनाई। बैठक में बताया गया कि जल्द ही नवीन कार्यकारिणी की घोषणा की जाएगी। बैठक में मुख्य वक्ता के रूप में आए भागवताचार्य राहुल महाराज द्वारा



कहा हर गांव में खंड टोली तैयार करना, गौ सेवा करना, धर्मांतरण रोकना, गौ तस्करी रोकना, लैंड जिहाद, अपराधिक गतिविधियों को रोकने अन्य विषयों पर चर्चा की गई।

बैठक में बताया गया कि विहिप बजरंग दल का एक मात्र लक्ष्य है सेवा, सुरक्षा और संस्कार है। हमारा लक्ष्य हमें सिखाता है कि हमें देश के लिए, समाज के लिए खुद को समर्पित करना है। बैठक में प्रखंड मंत्री अरविंद गुप्ता,

प्रखंड संयोजक कान्हा सोनी, प्रवीण गर्ग, गोल्डी चौरसिया, सत्संग प्रमुख गोलू सोनी, ललित काछी, धीरज दहिया, अतुल असाठी, साहिल बर्मन, अभिषेक कोरी, नितिन सोनी, अभिषेक यादव, अनिल सोनी, सतीश चौरसिया, नीलेश पटेल, हरिओम लक्ष्य है सेवा, सुरक्षा और संस्कार है। हमारा लक्ष्य हमें सिखाता है कि हमें देश के लिए, समाज के लिए खुद को समर्पित करना है। बैठक में प्रखंड मंत्री अरविंद गुप्ता,

सेना के शौर्य के सम्मान में बजरंग दल ने निकाली तिरंगा यात्रा

उमरियापापन में विश्व हिंदू परिषद बजरंग दल ने किया आयोजन

नवभारत उमरियापापन। ऑपरेशन सिंगूर के माध्यम से बहादुरी का नया अध्याय लिखने वाली देश की सेना के अद्वितीय शौर्य को सलाम करने के उद्देश्य से भारतीय जनता पार्टी, विश्व हिन्दू परिषद बजरंग दल प्रखंड उमरियापापन द्वारा बड़ी माई मंदिर से आजाद चौक तक तिरंगा यात्रा निकाली गई।

तिरंगा यात्रा बड़ी माई मंदिर से झंडा चौक, न्यू बस स्टैंड से होते हुए आजाद चौक पहुंची। सेना के शौर्य के सम्मान में निकाली गई की इस यात्रा में सम्मिलित होकर



भारतीय जनता पार्टी, विश्व हिन्दू परिषद बजरंग दल प्रखंड उमरियापापन के कार्यकर्ताओं ने भारतीय सेना के शौर्य को नमन कर राष्ट्रीय एकता का संदेश दिया। तिरंगा यात्रा के दौरान

भारतीय जनता पार्टी के कार्यकर्ताओं ने हाथों में तिरंगा लिए भारत माता की जयकारो लगा रहे थे। तिरंगा यात्रा के दौरान भाजपा जिला मंत्री विजय दुबे, मंडल अध्यक्ष आशीष चौरसिया,

सार्वजनिक स्थान में गदंगी फैलाने पर जुर्माना

स्वच्छता अभियान के तहत की जा रही कार्रवाई

नवभारत कटनी। शहर को स्वच्छ बनाए रखने के लिए नगर निगम स्वच्छता अभियान के तहत न सिर्फ सफाई कार्य करा रहा है, बल्कि सार्वजनिक स्थानों पर गंदगी फैलाने वाले दुकान संचालकों के खिलाफ कार्रवाई भी की जा रही है। नगर निगम ने शहर के अलग-अलग स्थानों में गंदगी फैलाने वाले दुकान संचालकों पर 16 सौ रूपए का जुर्माना लगाया है।

स्वास्थ्य विभाग की टीम द्वारा शहर की सफाई व्यवस्था को सुचारू रखने के प्रयास लगातार जारी है। जिसके मद्देनजर डस्टबिन का उपयोग नहीं कर नगर के सार्वजनिक स्थलों, बाजार



क्षेत्रों सहित अन्य स्थलों में कचरा फैलाकर स्वच्छता नियमों का उल्लंघन करने वालों पर कार्रवाई का जुर्माना वसूल किया जा रहा है। स्वास्थ्य अधिकारी संजय सोनी ने बताया कि अभियान के तहत नगर के जोन क्रमांक 4 स्थित नेहरू वार्ड सहित महात्मा गांधी वार्ड, नगर के अन्य वार्डों में अभियान चलाया जाकर गंदगी फैलाने वालों पर 1 हजार 600 रूपए की जुर्माने की कार्रवाई की

गई है। स्वास्थ्य अधिकारी ने बताया कि अभियान के तहत अब तक 18 हजार 700 रूपए का जुर्माना वसूला गया है। गंदगी फैलाने वालों पर 11 हजार 400 रूपए, डेयरी संचालकों पर 5 हजार 5 सौ रूपए, अमानक पोलिथिन का विक्रय करने पर आठ सौ रूपए, खुले में मांस मछली का विक्रय करने पर 1 हजार रूपए का जुर्माना किया गया है। कार्रवाई का अभियान लगातार जारी रहेगा।

चार महीने पहले दिया आवेदन, अब तक नहीं बना आयुष्मान कार्ड

कलेक्ट्रेट में जनसुनवाई के दौरान मिले 180 आवेदन

नवभारत कटनी। कलेक्टर दिलीप कुमार यादव ने मंगलवार को कलेक्ट्रेट सभाकक्ष में आयोजित जनसुनवाई के दौरान यहां पहुंचे 180 आवेदकों की समस्याएं सुनीं। साथ ही अधिकारियों को समस्याओं के निराकरण के निर्देश दिए। जनसुनवाई में अधिकांश आवेदन मांगों से संबंधित रहे। इसके अलावा राजस्व और बिजली की समस्याओं सहित पेयजल से संबंधित समस्याएं भी सामने आई हैं। जनसुनवाई के दौरान ग्राम बिलहरी निवासी वीरेंद्र कुमार पटेल ने आवेदन देते हुए कहा कि मेरा खेत ग्राम करीतलाई ग्राम पंचायत वडखड़ा के अंतर्गत आता



है। इसमें मैं खेत तालाब का निर्माण कराना चाहता हूं। इस पर कलेक्टर ने जनपद सीईओ को निश्चित समय-सोमा में शिकायत का निराकरण करने के निर्देश दिए। नयागांव एनकेजे निवासी आशीष जायसवाल ने आवेदन देते हुए कहा कि दिसंबर 2021 में बिजली विभाग द्वारा मुझ पर बिजली चोरी का आरोप लगाकर मेरा कनेक्शन काट दिया गया था। साथ ही मेरे विरुद्ध विद्युत

अधिनियम की धारा लगाकर न्यायालय में मुकदमा चलाया गया। मेरे ऊपर लगाए गए आरोप प्रमाणित नहीं हुए और मुझे न्यायालय द्वारा दोषमुक्त कर दिया गया। इसलिए मुझे दोबारा विद्युत कनेक्शन दिलाया जाए। इस पर कलेक्टर ने बिजली विभाग को नियमानुसार कार्रवाई करने के निर्देश दिए हैं। हाऊसिंग बोर्ड कॉलोनी निवासी अशोक कुमार भेरवानी ने बताया कि मैंने

आयुष्मान कार्ड बनवाने के लिए सिविल हॉस्पिटल में आवेदन दिया था। आवेदन देने के 4 माह बीत जाने पर भी मेरा आयुष्मान कार्ड नहीं बन पाया है। इस पर कलेक्टर ने सीएमएचओ को शिकायत का निराकरण करने के निर्देश दिए। विकासखंड रीठी के ग्राम कुंडी निवासी राजलक्ष्मी आदिवासी ने आवेदन देते हुए बताया कि मेरे दो पुत्र और एक पुत्री हैं। हमारा परिवार मेहनत-मजदूरी करके जीवनयापन करता है। मेरे पास रहने के लिए पकान नहीं है न ही शासन की किसी योजना का लाभ मिल रहा है। इस पर कलेक्टर ने रीठी जनपद पंचायत के सीईओ को पात्रतानुसार शासकीय योजनाओं का लाभ दिलाने के निर्देश दिए हैं। इस दौरान सभी विभागों के जिला अधिकारी मौजूद रहे।

सुविधा

एक करोड़ 80 की लाख की लागत से बनाई जाएंगी शहर की सड़कें, बेहतर होगी आवागमन व्यवस्था

शहर में बिछेगा सड़कों का जाल, दस स्थानों पर होगा डामरीकरण का कार्य

नवभारत कटनी। शहर में आवागमन की व्यवस्था को बेहतर बनाने के लिए सड़कों का जाल बिछाया जाएगा। एक करोड़ 80 लाख की लागत से शहर के दस स्थानों पर डामरीकरण का कार्य कराया जाएगा। नागरिकों की आरामिकता और व्यवस्थित आवागमन के मद्देनजर महापौर श्रीमती प्रीति संजीव सूरी और नगर निगम आयुक्त नीलेश दुबे के मार्गदर्शन में करीब 1 करोड़ 80 लाख 36 हजार 288 रूपए की लागत से विभिन्न वार्डों में 10 स्थलों की सड़कों के डामरीकरण कार्य



कराए जाने की अल्प कालीन निविदा जारी की गई है। इन निर्माण कार्यों को निर्धारित शर्तों के साथ निर्धारित समय सीमा में पूरा कराने के प्रयास किए जा जाएंगे। निगम प्रशासन द्वारा सुगम यातायात व्यवस्था के लिए जिन

वार्डों के लिए डामरीकरण कार्य की निविदा जारी की गई है, उनमें बाल गंगाधर तिलक वार्ड में साई मंदिर के बगल से गली नंबर सात में 17 लाख 4 हजार 145 रूपए, इंदिरा गांधी वार्ड क्रमांक 4 में बालाजी गेट से पुरवार स्कूल 13

लाख 4 हजार 966 रूपए की लागत का कार्य की निविदा बुलाई गई है।

जबकि शिवाजी वार्ड क्रमांक 20 में मुक्तिधाम की जर्जर रोड का डामरीकरण कर दोबारा निर्माण कार्य लागत 13 लाख 18 हजार 226 से कराया जाएगा। वहीं महात्मा गांधी वार्ड में विभिन्न स्थलों में 8 लाख 52 हजार 679 रूपए की लागत से, आचार्य कृपलानी वार्ड में गोवर्धन कुकरेजा के मकान से डायमंड स्कूल तक 13 लाख 26 हजार 321 रूपए की लागत से सड़क डामरीकरण का कार्य कराए जाने

के लिए निविदा बुलाई गई है।

इसी प्रकार हेमू कालाणी वार्ड क्रमांक 40 में राय कॉलोनी में 24 लाख 73 हजार 51 रूपए की लागत से, महाराणा प्रताप वार्ड में 15 लाख 98 हजार 712 रूपए की लागत, जाकिर हुसैन वार्ड में 12 लाख 65 हजार 556 रूपए, आजाद चौक से सुखनख अखाड़ा व काली मंदिर से जैन मंदिर तक लागत 27 लाख 33 हजार 546 रूपए सहित विदास चौराहा से कैलवारा फाटक तक 34 लाख 56 हजार 86 रूपए की लागत से डामरीकरण का कार्य कराया जाएगा।

चोरी की मोटर साइकिल सहित आरोपी गिरफ्तार

दीमरखेड़ा थाने की सिलौड़ी पुलिस चौकी ने की कार्रवाई

नवभारत कटनी। दीमरखेड़ा थाने की सिलौड़ी चौकी पुलिस ने चोरी की दो मोटर साइकिल सहित एक आरोपी को गिरफ्तार किया है। पुलिस ने बताया कि 26 मई 2025 को सिलौड़ी गांव निवासी राहुल दर्ल ने पुलिस चौकी में शिकायत दर्ज कराई थी कि वह अपनी ससुरा हरदुआ गया था, रात के समय ससुराल में घर के बाहर अपनी मोटर साइकिल को खड़ा कर दिया था, जहां से किसी अज्ञात चोर ने उसकी मोटर साइकिल को चोरी कर लिया। पुलिस ने शिकायत के आधार पर



अज्ञात चोर के खिलाफ मामला दर्ज कर प्रकरण की विवेचना शुरू की। चोर की खोजबीन के दौरान संदेह के आधार पर दीमरखेड़ा के पड़रिया गांव निवासी सुनील अज्ञात चोर ने उसकी मोटर साइकिल को चोरी करने की वारदात को स्वीकार कर

लिया। पुलिस ने आरोपी की निशानदेही पर चोरी की मोटर साइकिल बरामद कर ली है। कार्रवाई में दीमरखेड़ा थाना प्रभारी मोहम्मद शाहिद, एसआई विष्णुशंकर जायसवाल, प्रधान आरक्षक अतुल शर्मा, मंगल विश्वकर्मा की भूमिका रही।